

बैठक संख्या - १०

मिति २०८२/१०/१५ गतेको गाउँकार्यपालिका दशौँ बैठकका प्रस्तावहरू

१. गाउँकार्यपालिकाको अधिल्लो बैठकको समिक्षा सम्बन्धमा ।
२. नदीजन्य पदार्थ घाटगद्दी ठेक्का व्यवस्थापनको कार्ययोजना सम्बन्धमा ।
३. दरबन्दी बाहिर (फाजिल) कर्मचारीको तलब सुविधा सम्बन्धमा ।
४. जानकारी सम्बन्धमा ।
 - क) संधीय कार्यक्षेत्र भएका निकायहरूलाई स्थानीय तहबाट प्रदान गरिने सहयोग सम्बन्धमा ।
 - ख) भ्रष्टाचार विरुद्ध निरोधात्मक र प्रवर्द्धनात्मक उपायहरू अवलम्बन सम्बन्धमा ।
 - ग) धार्मिक सहिष्णुता तथा सद्भाव कायम गर्ने सम्बन्धमा ।
५. विविध विषय सम्बन्धमा ।

मिति २०८२/१०/१५ गतेको गाउँकार्यपालिका दशौँ बैठकका निर्णयहरू

निर्णय नम्बर १

यस गढवा गाउँपालिकाको मिति २०८२/०९/२७ गते बसेको गाउँ कार्यपालिकाको बैठकमा पेश भएका सम्पूर्ण निर्णयहरू र ती निर्णयहरूको सफल कार्यान्वयनको क्रममा आएका समस्या, चुनौती तथा उपलब्धी सम्बन्धमा छलफल सहित समिक्षा गरियो ।

निर्णय नम्बर २

लुम्बिनी प्रदेश सरकारको नदीजन्य पदार्थ व्यवस्थापन सम्बन्धी कार्यविधि, २०७५ र दुङ्गा, गिट्टी तथा बालुवा उत्खनन, विक्रि तथा व्यवस्थापन सम्बन्धी मापदण्ड, २०७७ मा नदीजन्य पदार्थ उत्खनन, विक्रि तथा व्यवस्थापन सम्बन्धी कानूनी व्यवस्था रहेको छ । यस गढवा गाउँपालिकाको आय ठेक्का व्यवस्थापन सम्बन्धमा विभिन्न घाटहरूको ठेक्का मध्ये कुनै एक वा दुई मात्र घाटको ठेक्का मात्र पर्ने र अत्याधिक मात्रामा नदी दोहन हुने, सबै घाटहरूको ठेक्का सकार नगर्ने, सबै घाटहरूको एकमुष्ट ठेक्का खोल्दा पनि ठेक्का नपर्ने र छिमेकि पालिकाबाट ठेक्का लिएका ठेकेदारहरूबाट नदीजन्य पदार्थ गढवामा पनि भित्रिई यस पालिकाको राजस्व संकलन अपेक्षित रूपमा नभई आयमा कमि हुने अवस्था रहेको कुरालाई विचार गर्दा यस पालिकाले विगत दुई वर्ष देखि गर्दै आएको विधि पहिले पालिकाले घाटगद्दी गरि सकेपछि विक्रि गर्ने गरी प्राविधिकबाट पेश हुन आएको तपशिल बमोजिमको कार्ययोजना स्वीकृत गर्ने निर्णय गरियो ।



यस नारायण शर्मा पौडेल
अध्यक्ष

तारा प्रसाद पौड्याल
प्रमुख प्रशासकीय अधिकृत

Gadhawa Rural Municipality
Office of the rural municipal executive
Gadhawa Dang

[illegible]

14

Digitized by Google

गणेशाय नमः
गणेशाय नमः
गणेशाय नमः

निर्णय नम्बर ३

यस गढवा गाउँपालिकाको स्वीकृत दरबन्दी बमोजिम १ जना ७/८ औं तहको इन्जिनियर पदमा रहेकोमा संघीय मामिला तथा सामान्य प्रशासन मन्त्रालयको च.नं.१००/०७६/७७, मिति २०७६/०९/२२ गतेको सिफारिस पत्र बमोजिम इन्जिनियरिङ सेवा, सिभिल समूह, छैठौं तह, इन्जिनियर पदमा श्री बिनय कुमार यादवलाई नियुक्तिको लागि सिफारिस भए बमोजिम नियुक्ति तथा पदस्थापन गरिएको, पुनः समान सेवा, समूह र पदमा संघीय मामिला तथा सामान्य प्रशासन मन्त्रालयको च.नं.१६५७, मिति २०७८/०९/०७ गते कामकाज गर्न खटाईएको पत्रमा अर्को व्यवस्था नभएसम्मको लागि खटाईएकै निकायबाट तलब भत्ता भुक्तानी हुने गरी श्री शेषमणि पौडेललाई यस गढवा गाउँपालिकामा काज सुरुवा गरेको छ । स्थानीय निजामति सेवा ऐन, २०८१ को दफा २९ मा अन्तर स्थानीय तह सुरुवा सम्बन्धी व्यवस्थामा कर्मचारीहरूको प्रदेश भित्र प्रमुख निकायबाट सुरुवा हुने व्यवस्था रहेकोमा प्रमुख निकायबाट सुरुवाको व्यवस्थापन नहुदाँ सम्मको लागि यस कार्यालयमा कार्यरत दुवै जना इन्जिनियरहरूलाई गाउँपालिकाबाट नै तलब भत्ता उपलब्ध गराउने निर्णय गरियो ।

निर्णय नम्बर ४

क) संघीय मामिला तथा सामान्य प्रशासन मन्त्रालयको च.नं. १८१, मिति २०८२/१०/११ गतेको प्राप्त पत्र अनुसार संघीय कार्यक्षेत्र भएका निकायहरूलाई स्थानीय तहबाट प्रदान गरिने सहयोग सम्बन्धमा प्राप्त निर्देशन कार्यान्वयन गर्ने निर्णय गरियो ।

ख) संघीय मामिला तथा सामान्य प्रशासन मन्त्रालयको च.नं. २११, मिति २०८२/०९/१७ गतेको प्राप्त पत्र अनुसार यस गाउँपालिकामा भ्रष्टाचारको दृष्टिले जोखिमयुक्त विषयवस्तु र क्षेत्र पहिचान गरी निरोधात्मक र प्रवर्द्धनात्मक उपायहरू अवलम्बन गरी भ्रष्टाचार न्यूनीकरण गर्ने कार्यक्रमहरू संचालन गर्ने निर्णय गरियो ।

ग) संघीय मामिला तथा सामान्य प्रशासन मन्त्रालयको च.नं. २३२, मिति २०८२/१०/०२ गतेको प्राप्त पत्र अनुसार यस गाउँपालिकामा सामाजिक सदभाव र सहिष्णुता प्रवर्द्धन गर्न आवश्यक कार्यक्रमहरू संचालन गर्ने निर्णय गरियो ।

निर्णय नम्बर ५ : विविध विषय सम्बन्धमा ।

गढवा गाउँपालिका वडा नं. ५ स्थित हुलाकी सडक अन्तर्गत कालाकाटे-राजपुर सडकखण्डको सिक्रहवा खोला (पर्नाहा पुल) को पूर्वतर्फ नया ट्रयाक निर्माणको लागि सडकको मापदण्ड बमोजिम आवश्यकता अनुसार ऐलानी तथा पर्ति जग्गा समेत उपयोग गरी निर्माण कार्य सुचारु गर्ने निर्णय गरियो ।



यस नारायण शर्मा पौडेल
अध्यक्ष

त्रिनेश्वर प्रसाद शर्मा
तृतीय प्रशासकीय अधिकृत